

## LIL HIJA SALVU

(*F'ghelug is-sentejn tal-mewt tiegħu*)

Ta' J. C. FRIGGIERI

Mal-hemda tal-mejtin, fil-qabar kiesaħ,  
Taħt iċ-ċipress, 'il bogħod mid-dar tistrieħ :  
Mid-dar u r-rabta ta' mħabbet is-safa,  
Mill-ġabra li haddnitek bl-oħla ġieħ.

Il-kenn battal li wrajk ħallejt ġo qalbna  
Ifawwār dmugħ 'il hemm minn dawn l-ġhajnejn,  
Għax bikri kien il-lejl tar-raqda tiegħek,  
U bikri t-tama tagħna sfat fix-xejn.

Qatt aktar ma narak fil-logħob ferrieħi  
Ta' meta konna tfal bla dell ta' dnuv,  
B'artal miżgħud bil-ward huġġieġa waħda  
Bi xbiha wkoll ta' Dak li miet mislub.

U meta hiemda s-snin għaddew minn fuqna,  
U t-tnejn ħabbejna l-kotba, l-egħżeż ħbieb,  
Nitgħaxxaq kont narak ħabrieki u tishar  
Biex aktar titla' 'l fuq fid-dehen u l-ħsieb.

Mal-ħalel u l-irwiefen taż-żgħożija  
Bil-ħila wqaft, u b'rieda ta' l-azzar  
Irbaħt, 'ma d-dinja f'ħidma ta' mibegħda,  
Tisqik ħalfet, is-semm ta' dmugħ l-imrar.

Is-Sid li dal-ħolqien il-kobor jixhed,  
Li jfassal kollox b'id li ma tqarraqx  
Għal ħdanu baġħat għalik, għax f'dinja kiefra  
Kien jaf li warda bhalek ma tixraqx.

Hemmhekk ma tilħqek qatt tal-ġhadu l-ġhira  
Għalik ma tinzel qatt xemx il-ħelsien,  
Għal dak li tak raddejt bil-mija f'mija  
U rfajt bla lewma s-slaleb ta' kull żmien.

Mal-hemda tal-mejtin, fuq qabrek tgħasses  
Hemm Dik li fiha l-fidwa tagħna nbdiet;  
Hemm tibqa' tishar l-Omm ta' wlied iltiema,  
Tistenna magħhom jum qawmien l-imwiet.